



مشاق احمد نوجوان اسپنرز کی صلاحیتوں کے معترف

لاہور، 3 اپریل 2021ء:

اسپن باؤلنگ کنسلٹنٹ مشاق احمد کا ماننا ہے کہ دورہ بنگلہ دیش کے لیے اعلان کردہ پاکستان کے ابتدائی اسکواڈ میں باصلاحیت اسپنرز موجود ہیں اور یہ کھلاڑی آئندہ چند سالوں میں پاکستان کی نمائندگی کے بھی قابل ہیں۔

سابق ٹیسٹ اسپنر فی الحال تذانی اسٹیڈیم لاہور میں جاری دس روزہ کیمپ میں نوجوان اسپنرز کی صلاحیتوں کو مزید نکھارنے کی کوشش کر رہے ہیں۔

کیمپ میں شریک چھ اسپنرز میں سے دو قاسم اکرم اور فہد منیر نے گزشتہ سال جنوبی افریقہ میں کھیلے گئے آئی سی سی انڈر 19 کرکٹ ورلڈ کپ میں بھی پاکستان کی نمائندگی کی تھی۔ باقی چار اسپنرز عالیان محمود، فیصل اکرم، ارحم نواب اور علی اسفند نے ڈومیسٹک سیزن 2020-21 میں شامل انڈر 19 ایونٹس میں عمدہ کارکردگی کا مظاہرہ کیا تھا۔

مشاق احمد اس سے قبل رواں سال کے آغاز میں نیشنل ہائی پرفارمنس سنٹر میں منعقدہ انڈر 19 کھلاڑیوں پر مشتمل تربیتی کیمپ میں بھی شرکت کر چکے ہیں۔ وہ اب لاہور میں جاری دس روزہ کیمپ میں نوجوان کھلاڑیوں کو اسپن باؤلنگ کے گریکھارے ہیں۔

17 کھلاڑیوں پر مشتمل قومی انڈر 19 اسکواڈ 12 اپریل کو بنگلہ دیش روانہ ہوگا، جہاں اسے میزبان ٹیم کے خلاف واحد چار روزہ اور پچاس اوورز پر مشتمل پانچ میچز کھیلنے ہیں۔

مشاق احمد:

مشاق احمد کا کہنا ہے کہ نوجوان کھلاڑیوں کے ساتھ کام کرتے ہوئے ہمیشہ ایک خاص دباؤ رہتا ہے لیکن انہیں اس اسکوڈ میں بہت باصلاحیت اسپنرز کے ساتھ کام کرنے کا موقع ملا ہے۔ انہوں نے کہا کہ بحیثیت اسپنر کیریئر کے اس موقع پر ان کھلاڑیوں کے لیے اسپن باؤلنگ میں کنٹرول حاصل کرنا بہت اہم ہوتا ہے۔

مشاق احمد نے کہا کہ دورہ بنگلہ دیش میں شامل ایک چار روزہ میچ ان نوجوان اسپنرز کے لیے بہت اہمیت رکھتا ہے، وہ ان نوجوان اسپنرز کو وکٹیں حاصل کرنے کا فن سیکھانا چاہتے ہیں۔

انہوں نے مزید کہا کہ اس کیمپ میں شریک نوجوان چائنہ مین اسپنر فیصل اکرم بہترین صلاحیتوں کے مالک ہیں، ارحم نواب اور عالیان محمود بھی اس موقع سے بھرپور فائدہ اٹھانے کی کوشش کر رہے ہیں اور بطور کوچ وہ ان سب کو اسپن باؤلنگ کا فن سیکھانا چاہتے ہیں۔

انہوں نے کہا کہ کسی بھی اسپنرز کے لیے ضروری ہے کہ وہ نیٹ پر زیادہ سے زیادہ باؤلنگ کرے تاکہ اس کا کنٹرول بہتر ہو اور وہ جتنے زیادہ اسپیل کرے گا، اس کی باؤلنگ اتنی ہی بہتر ہوگی۔

ترہتی کیمپ کے ابتدائی دو روز نیٹ سیشنز کے بعد قومی انڈر 19 اسکوڈ تین روزہ انٹر اسکوڈ پریکٹس میچ کھیلے گا، جس کے بعد پچاس اور زپر مشتمل 2 میچز بھی کھیلے جائیں گے۔ اس دوران حتمی 17 رکنی اسکوڈ کا اعلان بھی کیا جائے گا۔

قومی انڈر 19 اسکوڈ:

بیشیمین: عباس علی، عبدالفضیح، عبدالواحد سنگلزی، فہد منیر، معاذ صداقت، محمد عرفان نیازی، محمد شہزاد، قاسم اکرم اور رضوان محمود

وکٹ کیپرز: حبیب اللہ اور رضا المصطفیٰ
اسپینرز: عالیان محمود، علی اسفند، ارحم نواب اور فیصل اکرم
فاسٹ باؤلرز: احمد خان، عاصم علی، منیب واصف، طاہر حسین اور ذیشان ضمیر

اسپورٹ اسٹاف:

اعجاز احمد (ہیڈ کوچ اور ٹیم مینجر)، عمران اللہ (ٹریینر) راؤ افتخار (باؤلنگ کوچ)، مہتشم رشید (فیلڈنگ کوچ)، حافظ نعیم (فزیو تھراپسٹ)، کرنل (ر) صفدر سعید (سیکیورٹی مینجر)، فیصل رائے (اینالسٹ) اور عماد احمد حمید (میڈیا مینجر)۔

شیڈول:

- 12 اپریل: بنگلہ دیش روانگی
16 تا 18 اپریل: قومی انڈر 19 اسکواڈ کے سلہٹ میں ٹریننگ سیشنز
19 تا 22 اپریل: واحد چار روزہ میچ بمقام سلہٹ
26 اپریل: پہلا پچاس اوورز پر مشتمل میچ بمقام سلہٹ
28 اپریل: دوسرا پچاس اوورز پر مشتمل میچ بمقام سلہٹ
30 اپریل: تیسرا پچاس اوورز پر مشتمل میچ بمقام سلہٹ
3 مئی: چوتھا پچاس اوورز پر مشتمل میچ بمقام ڈھاکہ
5 مئی: پانچواں پچاس اوورز پر مشتمل میچ بمقام ڈھاکہ
6 مئی: وطن واپسی

– ENDS –

Media contact:

Ibrahim Badees Muhammad
Editor – Urdu Content
Media and Communications



PCB Headquarters
Gaddafi Stadium, Ferozpur Road Lahore, Pakistan, PO Box 54000
Tel: +92 42 35717231-4

